



## Kunsill Lokali **SAN PAWL IL-BAĦAR** Local Council

### **MINUTI - LAQGĦA TAL-KUNSILL**

### **IT-TMIEN KUNSILL**

**SEDUTA NRU. 25 – IL-HAMIS, 5 TA' JANNAR 2017**

**Il-Kunsill iltqa' fl-uffiċċju amministrattiv tiegħu fi Triq San Pawl, San Pawl il-Baħar mis-18:02 sat-20:05.**

<b>Preżenti</b>	<b>Graziella Galea</b>	<b>Sindku</b>
	<b>Alfred Grima</b>	<b>Kunsillier</b>
	<b>Raymond Tabone</b>	<b>Kunsillier</b>
	<b>Paul Bugeja</b>	<b>Kunsillier</b>
	<b>Stephen Cremona</b>	<b>Kunsillier</b>
	<b>Joseph Vella</b>	<b>Kunsillier</b>
	<b>Antoinette Bezzina</b>	<b>Kunsillier</b>
	<b>Daniel Grima</b>	<b>Kunsillier (18:15)</b>
	<b>Mandy Buhagiar</b>	<b>Kunsillier (18:10)</b>
	<b>Malcolm Agius</b>	<b>Segretarju Eżekuttiv</b>
<b>Assenti</b>	<b>David Thake</b>	<b>Kunsillier (raġunijiet familjari)</b>
<b>b'Apologija:</b>	<b>Anne Fenech</b>	<b>Kunsillier (raġunijiet ta' saħħa)</b>
	<b>Simone Aquilina</b>	<b>Chairperson KAB (raġunijiet ta' saħħa)</b>
<b>Assenti:</b>	<b>Matthew Barbara</b>	<b>Kunsillier</b>
	<b>Robert Piscopo</b>	<b>Kunsillier</b>

**Il-laqgħa kienet qed tiġi trasmessa dirett.**

## **1. APOLOĠIJI**

**2.1 Is-Segretarju Eżekuttiv informa li l-Kunsillier Fenech infurmatu li ma setghetx tattendi. Aktar tard il-Viċi Sindku informa li ma jistax jattendi għal-laqgħa minhabba raġunijiet familjari ta' saħħa.**

## **2. APPROVAZZJONI TAL-MINUTI**

- 2.1. Emenda għal punti 3.3 u 3.4 fejn intalab li jitniżżel l-isem tal-kunsillier minhabba li fil-kunsill hemm żewġ kunsilliera bil-kunjom Grima. Għalhekk fejn hemm 'il-kunsillier Grima' f'punt 3.3 issa jkun jaqra 'il-kunsillier D. Grima' u f'punt 3.4 'il-kunsillier A. Grima'.**
- 2.2. Emenda għal punt 4.5 fejn għandha tiġi rranġata l-kelma propjeta' peress li miktuba hażin fl-istess sentenza.**
- 2.3. Emenda għal punt 5.3, is-Sindku ipproponiet li fl-aħhar tas-sentenza jżdidied : 'u jintbagħtu l-kummenti'. Il-kunsill qabel.**
- 2.4. Emenda għal punt 8.5, il-kunsillier Bugeja ippropona li t-tieni sentenza tkun taqra kif ġej: 'Fuq suġġeriment tal-Kunsillier Bugeja kien hemm qbil li jsir drink bejn il-kunsilliera u l-haddiema, u kien hemm qbil dwar dan.**
- 2.5. Dwar punt 10.4, il-kunsillier A. Grima talab li jitniżżlu l-ismijiet ta' kif ivvutaw il-kunsilliera. Is-Sindku tipproponi li jitniżżlu wkoll l-ismijiet ta' kif ivvutaw il-kunsilliera anke f'punt 9.2. Il-kunsill qabel.**
- 2.6. Il-minuti ġew approvati hekk kif emendati.**

## **3. PUNTI MILL-MINUTI**

- 3.1. Dwar punt 4.2, il-kunsillier Vella qal li l-applikazzjoni sottomessa minn Malta ma ġietx approvata u li ser ser terġa' tiġi sottomessa l-applikazzjoni b'xi emendi mill-Polonja.**
- 3.2. Fis-18:10 waslet il-Kunsillier Buhagiar**
- 3.3. Dwar punt 4.6, il-Kunsill prova jaċċessa s-sistema tal-eapps biex ikollna l-pjanti iżda ma kienx possibli minhabba xi xogħol li qed isir fuq il-website tal-Awtorita'. Għalhekk ser niktbu lill-Awtorita' biex ikollna kopja ta' dawn il-pjanti.**
- 3.4. Dwar 5.3 u 5.4, intqal li kienu preżenti għaž-żewġ laqgħat is-Sindku, il-kunsilliera Bugeja u Cremona, u s-Segretarju Eżekuttiv. Dwar ta' 5.3, issem mew erba' punti prinċipali: l-impatt tat-traffiku, il-faċilitajiet ta' parkeġġ, il-problema tad-drenaġġ, u l-irmigġ tad-dghajjes.**

- 3.5. Fis-18:15 wasal il-Kunsillier D. Grima.
- 3.6. Dwar punt 5.7 ser issir laqgħa ma' l-Avukat biex jiġi rivedut dan il-ftehim.
- 3.7. Dwar punt 5.8, il-kunsillier Bugeja staqsa jekk inghatax ir-rendikont u s-Sindku qalet li r-rendikont kien inghata u gie ipprezentat fil-laqgħa tal-Kunsill, probabbilment meta l-kunsillier Bugeja kien imsiefer.
- 3.8. Dwar punt 8.2 intqal li l-attivitá' li kellha ssir fil-Qawra fit-18 ta' Diċembru ġiet trasferita għat-30 ta' Diċembru minhabba l-maltemp. Intqal ukoll li l-*Christmas Village* li ġie organizzat bejn il-21 u t-23 ta' Diċembru fil-ġnien ta' Triq Parades kien organizzat tajjeb u l-ambjent li gie mahluq apposta għal din l-attivitá' kien sabiħ. Flimkien mal-Kumitat tal-Festa San Pawl il-Baħar inkisru wkoll żewġ rekords nazzjonali. Is-Sindku rringrazzjat lil kull min ta s-sehem tiegħu sabiex dawn l-attivitajiet setgħu jittellgħu u qalet li għas-sena d-dieħla l-Kunsill għandu jahdem sabiex l-attendenza tkun wahda ahjar.
- 3.9. Dwar id-dwal tal-Milied, il-kunsillier Bugeja qal li jrid jinħaseb pjan ta' kif jinxtara dawl dejjem ġdid u jkun hemm persuna mpjegata li matul is-sena jsewwi d-dwal li jkun hemm bi hserat fihom. Il-kunsillier A. Grima ssuġġerixxa li dan jiġi diskuss waqt laqgħa tal-kunsill fejn kulhadd ikun jista' jressaq is-suġġerimenti tiegħu.
- 3.10. Dwar punt 8.4, il-Kunsillier Bezzina qalet lil-attivitá' marret tajjeb u l-attendenza kienet tajba.
- 3.11. Fis-18:28 intbagħat messaġġ mill-Viċi Sindku li ma setax jattendi għal-laqgħa minhabba raġunijiet familjari ta' saħħa.

#### 4. KOMUNIKAZZJONI MIS-SINDKU U KORRISPONDENZA

- 4.1. Is-Sindku qalet li ġiet immedija app dwar ix-Xemxija Heritage Trail fis-6 ta' Diċembru, 2016. Irringrazzjat lil min hadem sabiex din l-app setgħet issir. Spjegat li issa kulhadd jista' jkollu aċċess mill-mobile tiegħu għal mappa, informazzjoni u stampi relatati ma' dan is-sit.
- 4.2. Korrispondenza mingħand Funding Support rigward fondi mill-EAFRD dwar proġetti permezz tal-miżura 4.4 li jinkludu tranġar ta' hitan tas-sejjeħ. Is-Sindku qalet li dawk il-kunsilliera li għandhom proposti għal din il-miżura għandhom jinfurmaw lill-Kunsill sabiex inkunu nistgħu naghmlul-proposti tagħna u jekk ikun possibli nissotomettu applikazzjoni.

- 4.3. **Korrispondenza minghand il-MEUSAC rigward fondi mill-ERDF dwar proġetti permezz ta' priority Axis 4 u 5.**
- 4.4. **Is-Sindku qalet li rċevejna wkoll korrispondenza minghand il-MEUSAC rigward il-programm Erasmus+. Intbaghet il-korrispondenza lill-kusillier Vella responsabbli miż-żgħażgħ.**
- 4.5. **Korrispondenza minn Fondazzjoni Paulus li qed jipproponu attivita' f'kollaborazzjoni bejn San Pawl il-Baħar u r-Rabat. Il-Kunsill qabel li nipparteċipaw.**
- 4.6. **Is-Sindku qrat korrispondenza mill-fondazzjoni Valletta 2018 dwar proposta li fiha jixtiequ jinvolvu lill-Kunsill Lokali San Pawl il-Baħar bit-titlu '*Subjective Maps Project*'. Is-Segretarju Eżekuttiv spjega l-eżitu ta' laqgħa li kellu dwar dan fejn rappreżentanti tal-fondazzjoni spjegaw biss l-idea li johlqu mappa tal-lokalita' bis-sehem tar-residenti bil-lokazzjonijiet li r-residenti jiffrekwentaw fil-hajja ta' kuljum fil-lokalita' tagħhom.**
- 4.7. **Is-Sindku semmiet proposti dwar l-attivitajiet tal-Karnival ussuġġerixxiet li jinholq sotto kumitat dwar l-attivitajiet ghax-xhur ta' Frar u Marzu li jinkludu l-attivitajiet marbuta mat-torri Wignacourt, il-karnival tax-xitwa, u l-festa ta' San Pawl tax-xitwa. Il-Kunsill qabel li jittellgħu l-attivitajiet tat-torri Wignacourt tal-karnival tax-xiwa. Is-Sindku staqsiet jekk hemmx min hu nteressat li jkun fis-sotto kumitat. Il-kunsillier Vella kien interessat. ġie deċiż li dan ikun kompost mis-Sindku, il-kunsilliera Vella u Fenech.**
- 4.8. **Korrispondenza mill-Polish Saturday School fejn talbu spazju biex johlqu librerija li tkun miftuħa għall-pubbliku. Is-Sindku tissuġġerixxi li l-Kunsill jislef waħda mill-kmamar ta' Burmarrad. Importanti li l-kamra ma' tintużax għal attivita' politika jew reliġjuża.**
- 4.9. **Dwar PA 7171/16 – sit fi Triq Għawdex kantuniera ma' Triq it-Turisti għal żvilupp ta' kjosk. Issem mew diversi punti għala l-Kunsill għandu joggezzjona għal din l-applikazzjoni. Diversi kunsilliera talbu aktar informazzjoni iżda l-Kunsill ma kellux aċċess għall-pjanti minhabba li s-sistema tal-MEPA ma kinitx qed taħdem. Is-Sindku proponiet li noġġezjonaw minhabba li kien wasal biex jagħlaq iż-żmien biex jitressqu oġġezzjonijiet, liema deċiżjoni tista' tiġi riveduta jekk il-Kunsill jiddeċiedi mod iehor meta jkollna aktar informazzjoni.**

## **5. APPROVAZZJONI TA' KONTIJET U XIRI TA' OĠĠETTI**

- 5.1. Is-Segretarju Eżekuttiv ressaq l-iskeda tal-pagamenti.**
- 5.2. Dwar pagament numru 5, ġie ċċarat li dan huwa Tender.**
- 5.3. Pagament numru 7 għandu jkun DA.**
- 5.4. Dwar pagament numru 25 ġie mistoqsi kemm ha hin dan il-jetting bowser. Ġie spjegat li dan il-ħlas sar għal jetting bowser bis-servizz tal-kamera. Ġie ikkonfermat li hemm ħsarat fil-katusi li probabbli ġew ikkawżati mix-xoghlijiet tal-bankina li hemm qrib il-latrina ta' Parades. Ġie sugġerit li l-Kunsill jitlob l-ghajjuna tad-Dipartiment tax-xoghlijiet f'dan il-każ.**
- 5.5. Dwar pagamenti 31 u 31a ġie spjegat li dan is-servizz intalab darba biex jiġi estratt filmat mitlub mill-Pulizija u darb' ohra biex l-istaff jintwera kif tithaddem is-sistema tas-CCTV u jiġi estratt xi filmat.**
- 5.6. Pagament numru 32 għandu jkun 'T' u mhux 'DA'**
- 5.7. Dwar pagament numru 43, il-kunsillier A. Grima jistaqsi fejn twaħhlet il-mera u x'daqs kienet. Ġie kkonfermat li l-mirja kienu tnejn tad-daqs ta' 60 ċentimetru u twaħhlu fi Triq il-Fekruna. Il-kunsillier A. Grima jiġbed l-attenzjoni li l-prezz huwa aktar għoli minn ta' kuntratturi ohra.**
- 5.8. Dwar pagament numru 43a, il-kunsillier A. Grima wkoll jiġbed l-attenzjoni li l-prezz huwa aktar għoli minn ta' kuntratturi ohra u jistaqsi kemm –il kilo żebgħa nxtara b'dan il-prezz. Ġie kkonfermat li nxtraw tletin (30) kilo żebgħa.**
- 5.9. Dwar pagament 4.6 kien hemm qbil li d-deskrizzjoni tinbidel minn *speed ticket* għal *speed camera handling fee*.**
- 5.10. L-iskeda tal-pagamenti ġiet approvata wara li ttiehed vot: Is-Sindku, il-kunsilliera Vella, D. Grima, u Bezzina vvutaw favur, il-kunsilliera A. Grima, Tabone, u Buhagiar ivvutaw kontra, filwaqt li l-kunsilliera Cremona u Bugeja astjenew.**

## **6. IL-HIDMA TAL-KUMITAT AMMINISTRATTIV TA' BURMARRAD**

- 6.1. Is-Sindku qrat korrisondenza minghand Simone Aquilina, tal-Kumitat Amministrattiv ta' Burmarrad li fiha tinforma li hija indisposta minhabba raġunijiet ta' saħħa, u li m'għandha xejn aktar xi żżid ma' dak li diġa qalet f'korrisondenza preċedenti fejn tat ir-raġunijiet li għalihom il-laqgħat tal-Kumitat Amministrattiv ta' Burmarrad ma kinux qieghdin isiru.**

- 6.2. Il-kunsillier A. Grima ġibed l-attenzjoni li din hija t-tielet darba konsekuttiva li dan il-punt qed jitressaq fuq l-Agenda u li Simone Aquilina ma tattendix biex tagħti spjegazzjoni.
- 6.3. Il-kunsillier A. Grima talab li jressaq mozzjoni biex il-Kumitat Amministrattiv ta' Burmarrad jiġi xolt. Il-mozzjoni ġiet sekondata mill-kunsillier Tabone.
- 6.4. Is-Sindku tghid li l-Kunsill kien diġa talab biex żewġ membri tal-Kumitat Amministrattiv li ma jattendux għal-laqgħat jiġu mibdula u tipproponi li terġa' ssir din it-talba.
- 6.5. Il-kunsillier Bugeja ippropona li għandna naraw x'soluzzjoni tista' tinstab sabiex dan il-Kumitat jerġa' ibda jiffunzjona.
- 6.6. Is-Sindku talbet li tissospendi l-laqgħa għal hames minuti. Il-kunsillier A. Grima ma qabilx li l-laqgħa tiġi sospiża ladarba ntablab vot.
- 6.7. Is-Sindku flimkien mal-kunsilliera tal-Partit Nazzjonalista qamu minn madwar il-mejda. Il-kunsillier A. Grima f'isem il-kunsilliera tal-Partit Laburista informa lis-Segretarju Eżekuttiv li ser jistennew għal hames minuti skond kif talbet is-Sindku.
- 6.8. Wara li għaddew il-hames minuti, il-kunsillier A. Grima talab lis-Segretarju Eżekuttiv biex isejjaħ lura lill-kunsilliera tal-Partit Nazzjonalista.
- 6.9. Meta l-kunsilliera tal-Partit Nazzjonalista reġghu kienu madwar il-mejda, is-Sindku staqsiet jekk kienx hemm mozzjoni bil-miktub dwar il-proposta tal-Kunsillier A.Grima qabel il-laqgħa. Is-Segretarju Eżekuttiv wieġeb li ma kienx hemm.
- 6.10. Is-Sindku talbet li l-Kunsill jitlob id-direzzjoni tad-Direttur tad-Dipartiment tal-Gvern Lokali dwar din il-mozzjoni.
- 6.11. Il-kunsilliera tal-Partit Laburista ma qablux ma' din it-talba u qamu minn madwar il-mejda.

## 7. TMIEM IL-LAQGĦA

- 7.1. Il-laqgħa ntemmet fit-20:05 minhabba nuqqas ta' quorum..

IFFIRMATA

**Graziella Galea**  
Sindku

IFFIRMATA

**Malcolm Agius**  
Segretarju Eżekuttiv